



Вазъи низоми суғуртаи Ҷумҳурии Тоҷикистон дар соли 2025

Ба ҳолати 31 декабри соли 2025 дар низоми суғуртаи кишвар 16 ташкилоти суғуртавӣ, аз ҷумла 1 ташкилоти суғуртавии давлатӣ ва 15 ташкилоти суғуртавии ғайридавлатӣ фаъолият менамоянд. Аз ин теъдод ду ташкилоти суғуртавӣ ба фаъолияти азнавсуғуртакунӣ низ машғул мебошанд.

Дар давраи ҳисоботӣ шумораи филиалҳои ташкилотҳои суғуртавии кишвар ва намояндагиҳои онҳо нисбат ба соли қаблӣ бетағйир боқӣ монда, мутаносибан 66 ва 6 ададро ташкил дод.

Ҷадвали 1. Сохтори низоми суғуртаи Ҷумҳурии Тоҷикистон

(бо адад)

	2024	2025	Тағйирот (+/-)
Ташкилотҳои суғуртавӣ (азнавсуғуртакунӣ)	16	16	0
Ташкилоти суғуртавии давлатӣ	1	1	0
Ташкилотҳои суғуртавии ғайридавлатӣ	15	15	0
ташкилоти азнавсуғуртакунӣ ¹	1	2	1
Филиалҳо	66	66	0
Намояндагиҳо	6	6	0

Дороиҳои ташкилотҳои суғуртавӣ (азнавсуғуртакунӣ) дар санаи 31 декабри соли 2025 ба 1 141,2 млн сомонӣ баробар шуданд, ки нисбат ба соли қаблӣ ба маблағи 239,7 млн сомонӣ ё 26,6 фоиз зиёд мебошад.

¹Дар сохтори низоми суғуртаи кишвар ду ташкилоти суғуртавӣ ҳамзамон ба фаъолияти азнавсуғуртакунӣ машғул мебошанд.

Ҳиссаи дороиҳои низоми суғурта нисбат ба дороиҳои умумии низоми молиявии кишвар дар соли ҳисоботӣ ба 2,1 фоиз баробар шуда, нисбат ба ММД 0,6 фоизро ташкил дод.

Уҳдадориҳои тавозунии ташкилотҳои суғуртавӣ (азнавсуғуртакунӣ) маблағи 428,0 млн сомони ро ташкил доданд, ки нисбат ба соли 2024 ба маблағи 80,4 млн сомонӣ ё 23,1 фоиз зиёд мебошад.

Маблағҳои худии (сармоия)² ташкилотҳои суғуртавӣ (азнавсуғуртакунӣ) дар интиҳои соли 2025 ба 713,2 млн сомонӣ баробар шуда, нисбат ба соли гузашта ба маблағи 159,3 млн сомонӣ ё 28,8 фоиз зиёд гардиданд, ки нишондиҳандаи мазкур асосан аз ҳисоби афзоиши сармоия оинномавӣ ва сармоия худии баъзе ташкилотҳои суғуртавӣ (азнавсуғуртакунӣ) ба амал омадааст.

Сармоия (фонди) оинномавии ташкилотҳои суғуртавӣ (азнавсуғуртакунӣ)-и кишвар 518,6 млн сомони ро ташкил дода, нисбат ба соли 2024 ба маблағи 33,5 млн сомонӣ ё 6,9 фоиз зиёд шудааст.

Миқдори умумии шартномаҳои басташуда дар соли ҳисоботӣ ба 2 484 436 адад баробар шуд, ки дар муқоиса ба соли гузашта ба миқдори 198 199 адад ё 8,7 фоиз зиёд мебошад.

Ҳаҷми умумии мукофотҳои суғуртавии (ҳаққи суғуртавии) ташкилотҳои суғуртавӣ дар моҳҳои январ – декабри соли 2025 маблағи 456,8 млн сомони ро ташкил дода, нисбат ба соли 2024 ба андозаи 41,3 млн сомонӣ ё 9,9 фоиз зиёд гардидааст.

Пардохту ҷубронҳои суғуртавӣ, ки мақсади асосии фаъолияти ташкилотҳои суғуртавӣ (азнавсуғуртакунӣ) маҳсуб меёбад, дар соли 2025 ба 60,2 млн сомонӣ баробар шуда, нисбат ба соли қаблӣ 31,6 млн сомонӣ ё 2,1 маротиба афзудааст.

Хавфҳои базиммагирифтаи ташкилотҳои суғуртавӣ (азнавсуғуртакунӣ) дар соли 2025 маблағи 119,9 млрд сомони ро ташкил доданд, ки дар муқоиса ба соли қаблӣ ба андозаи 33,3 млрд сомонӣ ё 21,8 фоиз кам мебошад.

Дар робита ба ин, хавфҳои ба азнавсуғуртакунӣ интиқолдодаи ташкилотҳои суғуртавӣ (азнавсуғуртакунӣ) дар соли ҳисоботӣ маблағи 59,5 млрд сомони ро ташкил намуданд, ки нисбат ба соли 2024 ба андозаи 44,0 млн сомонӣ ё 42,5 фоиз кам мебошад.

² Маблағҳои худии (сармоия) ташкилотҳои суғуртавӣ сармоия оинномавӣ, сармоия захиравӣ, сармоия иловагӣ, фонди ҳавасмандгардонӣ, инчунин фонди тақсимаҷудо дар бар мегиранд.

Мукофоти суғуртави ба азнавсуғуртакунӣ интиқолдодашудаи низоми суғурта дар соли 2025 ба 84,9 млн сомонӣ баробар шуда, дар қиёс ба соли қаблӣ 23,1 млн сомонӣ ё 21,4 фоиз кам мебошад.

Захираҳои суғуртавӣ, ки далели сари вақт иҷро гардидани уҳдадориҳои ташкилотҳои суғуртавӣ (азнавсуғуртакунӣ) мебошанд, дар соли ҳисоботӣ 352,0 млн сомониро ташкил доданд, ки дар муқоиса ба соли 2024 ба маблағи 96,5 млн сомонӣ ё 37,8 фоиз зиёд мебошад.

Андозҳои ба буҷет пардохтнамудаи низоми суғуртаи кишвар дар соли 2025 маблағи 56,8 млн сомониро ташкил дод, ки нисбат ба соли қаблӣ 13,0 млн сомонӣ ё 29,6 фоиз зиёд мебошад.

Ҷоидаи софи ташкилотҳои суғуртавӣ (азнавсуғуртакунӣ) дар соли 2025 ба 130,4 млн сомонӣ баробар шуд, ки дар муқоиса ба соли гузашта 6,5 млн сомонӣ ё 5,3 фоиз зиёд мебошад.

Ба интиҳои соли ҳисоботӣ ҳаҷми пасандозҳои ташкилотҳои суғуртавӣ (азнавсуғуртакунӣ) дар ташкилотҳои қарзии молиявии кишвар ҷойгирбуда маблағи 109,6 млн сомониро ташкил дода, нисбат ба соли қаблӣ ба маблағи 11,8 млн сомонӣ ё 12,1 фоиз афзоиш ёфтааст, ки аз зиёд гардидани саҳми низоми суғурта ба иқтисодиёти миллӣ шаҳодат медиҳад.

Нишондиҳандаҳои даромаднокии низоми суғуртаи кишвар дар соли 2025 аз рӯйи дороиҳо (ROA) 11,4 фоизро ташкил дода, аз рӯйи сармоя (ROE) ба 18,3 фоиз баробар гардид, ки нисбат ба соли қаблӣ мутаносибан 2,3 ва 4,1 банди фоизӣ кам мебошанд.